

**DEĊIŻJONI (UE) 2015/300 TAL-BANK ĊENTRALI EWROPEW****tal-10 ta' Frar 2015****dwar l-eligibbiltà ta' strumenti ta' dejn negozjabbli mahruġin jew iggarantiti bis-shih mir-  
Repubblika Ellenika (BĈE/2015/6)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, l-Artikolu 18 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida BĈE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema <sup>(1)</sup>, u b'mod partikolari t-Taqsima 1.6 u t-Taqsimiet 6.3.1, 6.3.2 u 6.4.2 tal-Anness I tagħha,

Wara li kkunsidra l-Linja Gwida BĈE/2014/31 tad-9 ta' Lulju 2014 dwar miżuri temporanji addizzjonali fir-rigward ta' operazzjonijiet ta' refinanzjament tal-Eurosistema u l-eligibbiltà tal-kollateral u li temenda l-Linja Gwida BĈE/2007/9 <sup>(2)</sup>, u b'mod partikolari l-Artikolu 1(3) u l-Artikoli 6 u 8 tagħha,

Billi:

- (1) Skont l-Artikolu 18.1 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew, il-Bank Ċentrali Ewropew (BĈE) u l-banek ċentrali nazzjonali tal-Istati Membri li l-munita tagħhom hija l-euro (iktar 'il quddiem il-"BĈNi") jistgħu jwettqu operazzjonijiet ta' kreditu ma' istituzzjonijiet ta' kreditu u parteċipanti oħrajn fis-suq, bis-self ikun ibbażat fuq kollateral adegwat. Il-kriterji standard li jiddeterminaw l-eligibbiltà tal-kollateral għall-finijiet tal-operazzjonijiet tal-politika monetarja tal-Eurosistema huma stipulati fl-Anness I tal-Linja Gwida BĈE/2011/14.
- (2) Skont it-Taqsima 1.6 tal-Anness I tal-Linja Gwida BĈE/2011/14, il-Kunsill Governattiv jista', f'kull hin, jibdel l-istrumenti, il-kundizzjonijiet, il-kriterji u l-proċeduri għat-twettiq ta' operazzjonijiet ta' politika monetarja tal-Eurosistema. Bis-saħħa tat-Taqsima 6.3.1 tal-Anness I tal-Linja Gwida BĈE/2011/14, l-Eurosistema tirriżerva d-dritt li tiddetermina jekk hruġ, emittent, debitur jew garanti jissodisfax r-rekwiżiti tagħha għal standards għoljin fuq il-baži ta' kull informazzjoni li hija tista' tqis relevanti. Barra minn hekk, ir-rekwiżiti minimi tal-Eurosistema għal limiti minimi ta' kwalità tal-kreditu huma speċifikati fir-regoli tal-Eurosistema dwar il-qafas tal-valutazzjoni tal-kreditu għal assi negozjabbli fit-Taqsima 6.3.2 tal-Anness I tal-Linja Gwida BĈE/2011/14.
- (3) Is-sospensjoni tar-rekwiżiti minimi tal-Eurosistema għal-limiti minimi tal-kwalità tal-kreditu applikabbli għal strumenti ta' dejn negozjabbli mahruġa jew iggarantiti bis-shih mir-Repubblika Ellenika, li ġew deċiżi inizjalment mill-Kunsill Governattiv fis-6 ta' Mejju 2010, kienet miżura eċċezzjonali u temporanja li kienet ibbażata fuq valutazzjoni pożittiva mill-Kunsill Governattiv tal-konformità ma' programm tal-Unjoni Ewropea/tal-Fond Monetarju Internazzjonali. F'dak iż-żmien, il-Kunsill Governattiv kien ikkunsidra l-fatt li r-Repubblika Ellenika kienet approvat programm li l-Kunsill Governattiv qies li kien xieraq, sabiex, minn perspettiva ta' ġestjoni tar-riskju ta' kreditu, l-istrumenti ta' dejn negozjabbli mahruġa mir-Repubblika Ellenika jzommu standard ta' kwalità suffiċjenti sabiex ikomplu jkunu eligibbli bhala kollateral għall-operazzjonijiet tal-politika monetarja tal-Eurosistema, irrISPETTIVAMENT minn kull valutazzjoni ta' kreditu esterna. Barra minn hekk, il-Kunsill Governattiv qies l-impenn qawwi tal-Gvern Grieg biex jimplementa bis-shih dak il-programm <sup>(3)</sup>.
- (4) Skont l-Artikolu 8 tal-Linja Gwida BĈE/2014/31, il-limiti minimi tal-kwalità kreditizja tal-Eurosistema ma japplikawx għal strumenti ta' dejn negozjabbli mahruġa jew iggarantiti bis-shih mill-gvernijiet ċentrali ta' Stati Membri taż-żona tal-euro taħt programm tal-Unjoni Ewropea/tal-Fond Monetarju Internazzjonali, hliEF jekk il-Kunsill Governattiv jiddeċiedi illi l-Istat Membru rISPETTIV ma għadux jikkonforma mal-kundizzjonalità tal-appoġġ finanzjarju u/jew tal-programm makroekonomiku tiegħu. Taħt l-Artikolu 1(3) tal-istess Linja Gwida, ir-Repubblika Ellenika hija, għall-finijiet tal-Artikolu 6(1) u l-Artikolu 8 ta' dik il-Linja Gwida, meqjusa bhala Stat Membru taż-żona tal-euro li jikkonforma ma' programm tal-Unjoni Ewropea/tal-Fond Monetarju Internazzjonali.

<sup>(1)</sup> ĠUL 331, 14.12.2011, p. 1.

<sup>(2)</sup> ĠUL 240, 13.8.2014, p. 28.

<sup>(3)</sup> Ara l-Premessa 4 tad-Deċiżjoni BĈE/2010/3 tas-6 ta' Mejju 2010 dwar miżuri temporanji marbutin mal-eligibbiltà ta' strumenti ta' dejn mahruġin jew iggarantiti mill-Gvern Grieg (ĠUL 117, 11.5.2010, p. 102).

- (5) Fuq il-bażi tal-informazzjoni disponibbli, il-Kunsill Governattiv għamel valutazzjoni, skont liema preżentament ma huwiex possibbli li wieħed jassumi li giet konkluża b'suċċess ir-reviżjoni tal-programm tal-Unjoni Ewropea/tal-Fond Monetarju Internazzjonali għar-Repubblika Ellenika. Għaldaqstant, ir-Repubblika Ellenika m'għadhiex titqies li hija konformi mal-kundizzjonalità tal-programm u, bhala riżultat ta' dan, il-kundizzjonijiet għas-sospensjoni temporanja tal-limiti minimi tal-kwalità tal-kreditu tal-Eurosistema, kif stipulati fl-Artikolu 8(2) tal-Linja Gwida BCE/2014/31, m'għadhomx issodisfati. Bhala konsegwenza, il-Kunsill Governattiv iddeċieda li l-limiti minimi tal-kwalità tal-kreditu tal-Eurosistema għandhom japplikaw fir-rigward ta' strumenti ta' dejn negozjabbli mahruġa jew iggarantiti bis-shih mir-Repubblika Ellenika,

ADOTTA DIN ID-DEĊIŻJONI:

*Artikolu 1*

**Eligibbiltà ta' strumenti ta' dejn negozjabbli mahruġa jew iggarantiti bis-shih mir-Repubblika Ellenika**

1. Għall-finijiet tal-Artikolu 6(1) u l-Artikolu 8 tal-Linja Gwida BCE/2014/31, ir-Repubblika Ellenika ma tistax tkompli titqies li hija konformi ma' programm tal-Unjoni Ewropea/Fond Monetarju Internazzjonali.
2. Ir-rekwiżiti minimi tal-Eurosistema għal-limiti minimi tal-kwalità tal-kreditu, kif stipulati fir-regoli tal-qafas tal-valutazzjoni tal-kreditu tal-Eurosistema għal ċerti assi negozjabbli fit-Taqsima 6.3.2 tal-Anness I tal-Linja Gwida BCE/2011/14, għandhom japplikaw f'każ ta' strumenti ta' dejn negozjabbli mahruġa jew iggarantiti bis-shih mir-Repubblika Ellenika.
3. F'każ ta' diskrepanza bejn din id-Deciżjoni, il-Linja Gwida BCE/2011/14 u l-Linja Gwida BCE/2014/31, kif implimentati fil-livell nazzjonali mill-BCNi, din id-Deciżjoni għandha tipprevali.

*Artikolu 2*

**Dhul fis-sehh**

Din id-Deciżjoni għandha tidhol fis-sehh fil-11 ta' Frar 2015.

Magħmul fi Frankfurt am Main, l-10 ta' Frar 2015.

*Il-President tal-BĊE*

Mario DRAGHI

---